

10345 - Ў меҳоҳад, ки писару духтарашро Арафа ва Мино номгузорӣ кунад.

савол

Ҳамсарам дар рӯзҳои наздик навзодеро таваллуд мекунад. Оё метавонед ба мо номи сомонаеро, ки дар он номҳои исломии хуб вучуд дошта бошад, пешниҳод кунед. Фикри шумо оиди номи Мино (яке аз мақоҳи ибодат дар ҳаҷ) барои духтар чист? Фикри шумо оиди номи Намира (номи масҷиди Арафа) барои писар чист?

Ҷавоби муфассал

Ҳамду сано барои Аллоҳ.

Шайх Бакр Абузайд китоби хубе бо номи "Тасмияту-л-мавлуд" дорад, ки дар он китоб масоили муҳимми алоқаманд ба ин мавзӯ ва инчунин номҳои (хуберо) зикр намудааст. Мо ба ту насиҳат мекунем, ки номҳои маҳбубтарин дар шариъат ба монанди Абдуллоҳ ва Абдурраҳмон ва дигар номҳои мардону занони саҳоба ва номҳои машҳур дар назди Арабро интихоб намо. Ингуна номҳо хеле зиёданд ва ба эҷоди номҳои нав ниёзе нест, ки гоҳо инсонро ба баъзе аз умури мамнӯъ ворид менамояд, бидуни ин ки мутаваҷҷеҳи он шавад.

Шайх Саъд Ал-Ҳумайд.

Дар ҳақиқат аҷоиб аст, ки инсон номҳои маконҳои ибодат ва машоирӣ ҳаҷро интихоб намуда, фарзандонашро бо он номҳо номгузорӣ мекунад. Агар мо пешниҳодеро, ки дар савол матраҳ кардӣ, бипазирем, мегуфтем, ки духтаронатонро Макка, Муздалифа, Арафа номгузорӣ кунед!

Эй бародарам! Инро тарк кун ва номҳои шаръии машҳуреро интихоб намо, ки саҳобогон ва гузаштагон ва донишмандон фарзандони худро бо он номгузорӣ кардаанд. Аллоҳ ба мову шумо фарзандони покиза ато намояд, Ў шунавадаи дуъо аст.